

Dun Frangisk Borg

Kitba ta' Alfred Vella

Bhala tifel, li meta bdiet il-gwerra kont se naghlaq is-sitt snin, ma kellniex min jiehu hsiebna wara l-iskola. Imn'Alla li kien hawn is-sorijiet tal-Qalb Ta' Ġesù biex jghallmuna d-duttrina u biex fil-Milied jaghtuna dik il-qoffina b'dak il-bambin tax-xema' fuq ftit tiben. Il-parroċċa xejn ma kienet tidher hanina mat-tfal u maż-żghażagh. Il-Kappillan u l-erba' sacerdoti kellhom iż-żmien u l-gwerra hawdet u hadet mohh kulhadd. Għall-ghaqdjet kien għadu li jaslu l-Mellieħa u dak is-sacerdot żaghżugh mimli entużjażmu kien għadu s-Seminarju biex jiehu l-Ordni Sagri f'Awwissu ta' l-1943, meta l-gwerra kienet fl-aqwa tagħha.

Biex jien u tnejn minn shabi tghallimna ngħinu l-quddiesa ma morniex kulleggi imma morna għand Dun Frangisk Borg. Għallimhielna bil-Latin għax hekk kien jitlob iż-żmien b'dal il-*Confiteor* u s-*Suscipiat*. Il-Latin, lingwa fonetika, issib tarf taqrah. Fil-fatt kellna hafna li jkantaw bil-Latin u jirrispondu bil-Latin sewwa, barra talb bħal ma hu t-*Te Deum Laudamus* u t-*Tantum Ergo* li kienu jtkantaw mill-biċċa l-kbira tan-nies. In-nies kienu jafu hom bl-amment għax fl-iskola fl-aħħar klassijiet kien hemm insistenza li tifel jew tifla tkun tafhom. Izda dan il-Latin dejjem hi lingwa barranija u min ma joqghodx attent malajr kelma jghawwiġha. Dun Frangisk kien irid jisma' l-kelma eżatta għax hu kien jaf li kelma tistradikaha jekk ma ssemmagħhiex kif imiss. Kien

hemm xi tghid bil-Latin bħal *Confiteor* (Nistqarr 'l Alla) jew dik l-imbierka *Suscipiat Dominum* (Jilqa' Minn Idejk) u mhix ċajta tghid talba bil-Latin. Kien eżercizzju ta' memorja imma għandu jkun il-Bambin jghinek għax ladarba konna nitghallmuhom kienu jibqgħu f'mohħna. Min ma kienx jaqra ma jkun ra qatt ir-ritratt tal-kelma u aktar ma s-sensi jkunu mdahhla fit-tagħlim iktar ikun hemm x'jghin biex il-haġa tibqa' fil-mohħ.

L-ambjent fejn konna nitghallmu ma tantx kien jghinek. Kien sagrificċju toqghod fuq bank, f'kamra f'dar fil-pjazza, bil-hitana kollha miksija bil-Lehen is-Sewwa li jkun laħaq qara Dun Frangisk. Nahseb li kien il-pijunier tal-Wall Paper fil-Mellieħa! Dawn il-gazzetti ma kenux jehlu mal-hajt izda mdendlin minn spag biex iżommu 'l barra mill-hajt li kien kollu umdità. Id-dar kienet antika. Meta kien ikun ir-riħ dawn il-gazzetti kollha kienu jitharrku u jitmewġu. Ma kienx hemm xi okkażżjoni li toffendi lill-Bambin bil-hars lejn xi stampi. Kienu kollha Lehen is-Sewwa u barra minn dan kien ferm attent li ma jkunx ta' xi eżempju hażin għal xi hadd. Kien bniedem rett hafna, jitlob 'l Alla l-hin kollu barra s-sagrificċji li kien jagħmel fil-mohbi. Ta' spiss kont nisimghu jghid "*Gesu' Mio Misericordia*". Fil-kitba tagħhom fil-ktieb tal-Festa Maria Bambina 1996 Dun Mose' Debono u Joe Catania jghidu li kellu attenzjoni kbira fuqu nnifsu biex ma jdejjaq lil

hadd u ma jagħmel hsara lil hadd.

Biex nidraw ngħinu l-quddiesa konna ngħinu lulu meta l-quddiesa tiegħu kienet tiegħu siegħa. Ma kenitx tkun tal-hin għax kieku kien ikollna hafna li ma jisimghux quddies minhabba d-dewmien. Innanna kienet tithassru u kienet timbuttani biex immur ngħinu, għax ikun waħdu. Is-sagrastani, Salvu Muscat fis-Santwarju u Karmnu Gauci fil-Parroċċa, kienu jieħdu pjaċir bija għax kienu jistgħu jkomplu jnaddfu meta kien hemm jien biex ngħinu. Jien kont nieħu pjaċir ngħinu. Fejn nitfixkel kien jghinni u bħal nieħdu paċenzja b'xulxin. Nies ma kienx ikun hemm u kont nieħu ċerta kunfidenza sew biex nirrispondi kif ukoll biex nagħmel dawk il-qadjet żgħar, ngħinu jilbes l-alba, iċ-ċinglu biex jithažżem, innnewwillu l-istola li kien ibus qabel ma jittfaghha wara għonqu, imbagħad il-pjaneta li kellu habta kif idahhalla minn rasu. Fl-aħħar nagħtih il-manikolu li kien iżomm imdendel wara jdejh. Kien iqaddes fl-artal magħgur fis-Santwarju u fl-artal tad-Duluri fil-Parroċċa. Ġieli wasalt id-dar stordut wara li tkun ilek xi siegħa u nofs li tlaqt mid-dar. Dak iż-żmien dak is-servizz fuq l-artal konna nhobbuh u fid-djar kien ikollna l-gandlieri taċ-ċomb, il-fjuretti biex bħal niċcelebraw il-quddiesa fuq xi komodina flok artal. Ġieli għamilna xi pjaneta tal-karti u għamilna kemm-il purċissjoni f'xi intrata.

Kien sacerdot ta' sagrificċju

b'xewqa kbira li jkun ta' ghajna lin-nies. Kien jinteressa ruhu fil-medicina u kellu wkoll ricetti ta' preparamenti bil-pjanti jew uzu ta' pjanti bhala rimedju ghal xi ughigh u mard. Ma nafx kienx qieghed jissogra. Kien ukoll joffri ruhu biex isiru rikorsi, kif kienu jsejhulhom l-applikazzjonijiet biex jissewwew toroq tar-raba', jinbnew hitan, jissewwew rziezet jew biex issir xi ghajn ta' l-ilma. Ic-cimiterju kien bhal dahal ghar-responsabilta' tieghu biex izommu nadif, inehhi l-palm niexef u jsaqqi l-ftit pjanti. Il-landa ta' l-ilma kien inizzilha jew mill-knisja jew inkella jgibha minn xi mitejn metru boghod fejn kien hemm ghajn ta' l-ilma. Kien ghalliem fl-iskola primarja tal-Mellieha izda dan ma lhaqtux. Ghallem fl-ewwel ghoxrin sena tas-seklu 20 wara li ha l-quddiesa fl-1898.

Biex ikun ta' gid ghall-poplu Melliehi ha f'idejh it-tmexxija tat-Tunnara u jinghad min-nies li jiftakruh li Hadd minnhom il-port kien imtela bil-hut. It-tonn jibda jaghmel tieghu wara l-mera, jivversja min-naha ghall-ohra b'hafna gawwi jaghti quddiemu f'dak ic-cacif kollu. Nghidu dan ghax kelli nara sitwazzjoni bhal din fil-bidu tal-hamsinijiet meta kont lejn il-Griebeq. Izda minn fuq is-Sur tal-Mellieha dan seta jitgawda wkoll. Intant nhar ta' Hadd ma kenux imorru s-sajjieda fuq it-Tunnara izda meta deher dak il-hut kollu s-sajjieda talbu lil Dun Frangisk, dak iz-zmien fl-ghoxrinijiet, biex jaghtihom permess imorru biex jifthu l-lieva, fejn il-hut kien jidhol biex jinqabad. Huma talbuh izda permess ma tahomx li jmorru ghax kien il-Hadd u l-Hadd kien tal-Mulej. Il-ghada t-Tnejn it-tonn kien ghosfor ghax it-tonn hut tal-passa. Jigi hawn ghax ma jissaportix fejn ikun u l-bajja taghna mhix genna ta' l-art ghalih.

Mit-Tunnara lant ma ghamilx u sa ssellef biex ilahhaq. Min kien sellfu, kappillan li kien henn ghalih, qata' qalbu li jiehu lura dak li sellef. Izda kif qalli s-Sur Guzepp Stellini irnexxielu jhallas, dan Dun Frangisk, il-flus kollha bin-naqra tal-pensjoni li kellu u b'dik ix-xi haga li n-nies kienu jaghtuh biex jitlob ghalihom. Ma ghamel l-ebda lotterija. Ittama f'Alla u Alla gheni. Min jaf kemm kien baqa' nieqes minn htigijiet

In-nies kienet tghinu izda nahseb li lahaq bata hafna. Kien ihossu obligat lejn min kien jghinu l-quddiesa. Kien jaghtik zewg soldi ghall-karawett. Jekk kont tghinu ta' spiss kien jigi d-dar ihallsek ta' sitta biex jaghtik xelin shih. Kien ikollok tiehdu.

Meta jitlaq mid-dar, jilbes il-kappell, f'id wahda bixkilla u fl-ohra bastun u jitlaq ghal ghonq it-triq jitellem ma' min jiltaqa'. Hekk niftakru. Id-Dar tal-Kleru ma kenitx ghadha nbriet u meta xjeh kellu jigi rikoverat f'San Vincenz de Paula. Halla din id-dinja fil-Milied ta' l-1951.

JOSIES
Bathroom Centre for Quality Bathrooms and Ceramic Tiles

JOSIES

Naxxar Road Lija
Tel: 21 410685, 21 438242 Fax: 21 437432
e-mail: josies@josies.com.mt

ceramika dolomite

gala

Il-Qabar ta' Dun Frangisk Borg fiċ-Ċimiterju tal-Mellieha

Kitba ta' Jimmy Muscat

Meta wiehed iżur iċ-Ċimiterju tal-Mellieha, f'wahda mill-fillieri ta' oqbra, eżattament f'dik faċċata tal-bieb ta' barra u qrib hafna tal-kappella ta' l-istess ċimiterju, isib qabar li jgħib numru 42. Fuq dan il-qabar hemm irhama bajda, żgħira u sempliċi li tghid hekk:

*Hawn jinsab midfun
Dun Frangisk Borg
Saċerdot Qaddis
Li miet fil-
25 ta' Diċembru 1951
Fl-età ta' 76 sena*

*Inthom li habbejtuh f'hajtu
Tinsewhx wara mewtu.
R.I.P.*

Forsi ftit huma dawk, speċjalment ta' taħt il-hamsin sena, li qatt semgħu b'dan il-qassis Melliehi li hadem fost il-Mellehin għal iktar minn 40 sena. Dun Frangisk Borg tweled il-Mellieha fl-1875. Hu gie ordnar saċerdot fl-4 ta' Ġunju 1898. Għal hafna snin kien jgħallem fl-Iskola Elementari tal-Mellieha kif ukoll kant Liturgiku bil-Latin lit-tfal. Kien iħobb jgħin lil min kien ikun fil-bżonn jew ikollu xi problemi u bl-umilta' kollha kien jgħix rassenjat mar-rieda t'Alla.¹

Biex nerġgħu nirritornaw għall-qabar ta' Dun Frangisk irridu mmorru lura 92 sena. Kien eżattament nhar id-19 ta' Lulju 1911, li Dun Frangisk kiteb mid-dar fejn kien jgħix numru 25, Pjazza tal-Parroċċa, Mellieha lill-Aġent Tenent-Gvernatur u lis-Segretarju Prinċipali tal-Gvern.²

Fl-ittra tiegħu bl-Ingliz u iffirmata minnu stess Dun Frangisk kiteb hekk:

'Peress li nixtieq li matul hajti nillesti dar fiċ-ċimiterju tal-Mellieha għal fdalijiet tiegħi meta mmut, nitlob lis-sinjurija tiegħek biex tagħti struzzjonijiet halli jien inkun nista' nixtri lok għal qabar fil-filliera fejn hemm il-qabar numru 42 ta' l-istess ċimiterju'.

Mill-Minuti tas-Segretarju Ewlieni tal-Gvern tal-21 ta' Awissu 1911, jidher li ma nstabet l-ebda oġġezzjoni min-naħa ta' l-Awtoritajiet għat-talba



Dehra ġenerali tal-qabar ta' Dun Frangisk fiċ-Ċimiterju tal-Mellieha

numru B.1144/11 ta' Dun Frangisk. Il-valur tas-sit għall-qabar kellu jkun ta' 2 Liri Sterlini minbarra l-ispiza tal-kuntratt.³ B'ittra tal-25 ta' Awissu 1911, Dun Frangisk gie wkoll notifikat mill-Uffiċċju tat-Tenent - Gvernatur biex huwa stess jikkuntattja lill-Aġent Tabib Prinċipali tal-Gvern li min-naħa tiegħu kien gie mogħti struzzjonijiet mill-istess Uffiċċju in konnessjoni ma' dik it-talba għal qabar fiċ-Ċimiterju tal-Mellieha.⁴

Il-kuntratt tax-xiri ta' dan il-qabar jidher li ha xi ftit taż-żmien biex gie iffinalizzat min-Nutar tal-Gvern għax infatti nsibu li gie ffirmat sena wara, fit-23 ta' Settembru, 1912.⁵

Dun Frangisk miet nhar il-Milied ta' l-1951 fil-ghomor ta' 76 sena. Tkun haġa xierqa li nies bħal Dun Frangisk Borg jigu mfakkra u mogħtija gieħ għax-xogħol fejjiedi li jkunu wettqu matul hajjithom għall- ġid spiritwali u temporali tal-poplu Melliehi.

Referenzi

- ¹ Dun Mosè Debono u Joe Catania, Festa Maria Bambina, Mellieha, 1996, p. 47.
- ² C.S.G. 83/14.
- ³ B.1144/11. Min.2.
- ⁴ B.1144/11. No.2980.
- ⁵ B.1144/11 Min.6.

To His Honour, *B. 1144*
11
 The Acting Lieut Governor and
 Chief Secretary to Govt.

Sir,

BEING my pleasure and wish
 to prepare during my life a home
 in the Cemetery of Mellieha for
 the rest of my future remains,
 I beseech Your Honour to di-
 rect that a site for a tomb
 my I purchase, and be the
 same granted to me [in row
 and at the foot of the tomb
 having the No 42 of the
 above mentioned Cemetery].
 I have the honour to be,
 Sir,
 Your humble servant,
 Rev Francis Borg.

Piazza Parrocchiale, No 25,
 Mellieha
 July, 19th, 1911



B. 1144
11

From whom Rev. Francis Borg Place Mellieha Date 19.7.11	
Subject. Applies for license to purchase a grave at Mellieha Cemetery	
Former papers	MINUTES.
<i>CS No</i> <i>For your observations</i> <i>— 80</i> <i>2074</i>	<i>44</i> No objection. The value of the site for grave asked for is £2.00, exclusive of the fee for the necessary contract. <i>21.8.11</i> <i>AC</i> <i>75. and pass to M.C. No.</i> <i>— 80</i> <i>2318</i> <i>2900</i> <i>25.8.11</i> <i>2792</i>

B. 1144
11

No. *2900*

Lieutenant Governor's Office—Malta.

Valletta, 25 Aug 1911

Sir,

In reply to your communication dated the 19th ultimo
 I have the honour to request that you will communicate with *the Acty*
 Chief Govt. Medical Officer, to whom
 the necessary instructions have been given in connection with the matter
 re'ferred to by you.

I have the honour to be,
 Sir,
 Your most obedient servant,

AC
 Lt. Governor
 and Chief Secretary to Government.

Rev. Francis Borg
 25 Piazza Parrocchiale
 Mellieha.

Lt. Governor—77.
21.5.7.

Kopja ta' l-ittra bl-Ingliż li Dun Franġisk kiteb meta
 applika ghal qabar fic-Cimiterju tal-Mellieha u
 korrisondenza ohra relatata.



L-irhama
 semplici li
 tinsab fuq il-
 qabar ta'
 Dun Franġisk
 Borg fic-
 Cimiterju tal-
 Mellieha